

# ГОМАН

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспедыцыі:

М. Стэфанская 23.

Цэна абвестак:

на 4-ай старане за радок дробнымі літэрамі—25 фэнг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 97 (189). Год II.

Вільня, 4 сьнежня 1917 г.

Цэна 5 фэн. (3 кап.).

## Офіцiальнае апавешчэньне.

26 лістапада народны камісар дзеля ваенных і марскіх спраў і глаўнакамандуючы расейскай арміяй п. Крыленко праз парламэнтара запытаўся, чы нямецкі глаўнакамандуючы Ёзгодзіца пачаць перэгаворы аб замірэнні. Ешчэ ў той жэ дзень глаўнакамандуючы на усходзі прынц Леопольд Баварскі адказаў, што ён упаўнаможэн і гатоў вясці з расейскай глаўнай камандай перэгаворы аб замірэнні. Пасля с парламэнтарам быў назначэн час і мейсцо, дзе павінны спаткацца паўнамоцная расейская камісія с паўнамоцнай камісіяй другой стараны. Расейская камісія прыбыла у назначэнае мейсцо і зара паехала ў мейсцо, вызначэнае дзеля перэгавораў. Іх ждучь там на 3 сьнежня ў палудзень.

### 3 сьнежня.

Заходні тэатр:

Фронт Рупрэхта Баварскаго: Ведзёная з вялікімі сіламі англіцкая атака наабапол Пашэндала адбіта. У вечары пасля сільнай падгатоўкі агнём ворагі атакавалі між Энші і Бурлэн. У вострай бітве на штыкі ворагі адкінуты.

Ад 30 лістапада ўзяты 6.000 палонных і 100 гармат.

БЭРЛІН. (В.Т.Б.). Новыя ўдачы падводных лодак у Сяродземным моры: 11 параходаў ёмкасцю больш за 34.000 тонн.

ШТОКГОЛЬМ. У Архангельску большавікі не здалелі ўмацавацца. Там англічане пануюць больш, чым калі. Яны забралі ў свае рукі тэлеграф без дроту.

ШТОКГОЛЬМ. Апублікаваныя тайныя дакумэнты—ешчэ не найважнейшыя. Найважнейшыя будуць надрукованы у асобнай „оранжэвай“ кнізе.

ШТОКГОЛЬМ. У шведскім пасольстве ў Пецярбузе пад маршалкоўствам шведскаго пасла адбылася нарада прадстаўнікоў няутральных гасударств аб мірным прадлажэнні Троцкаго. Пастаноўлена даць супольнае адказ у ветлай форме, не прызнаваючы аканчэльна ураду народных камісараў. Гэта лічаць за дыплематычную і моральную пабеду Троцкаго.

Думаюць, што Гішпанія мае перагрунт дзеля ўдачнаго пасрэдніцтва.

ВАШЫНГТОН. (Рэўтэр). Вільсон паслаў румынскаму каралю гэткую тэлеграму:

„Народ Злучэных Штатаў с пачуцьцём гарачаго спагаду і пашаны сачыў за тым, як румынскі народ і кароль бароўся дзеля абароны, нацыянальнай незалежнасці і волі ад панаваньня нямецкаго мілітарызму. Урад Злучэных Штатаў пастанавіў далей паддзяжываць Румынію ў яе барацьбе. Разам с тым я хацеў бы даць Вашаму Велічэству завераньне, што і пасля вайны Злучэныя Штаты будуць шырока паддзяжываць Румынію і пры аканчэльных мірных перэгаворах Амэрыка зробіць усё патрэбнае, каб забяспечыць Румынію магчымасьць развівацца, як вольнай і незалежнай нацыі.“

ЖЭНЕВА. (В.Т.Б.) Паводлуг вестак парыжскай прэсы парыжскай канферэнцыя разгледала і расейскае пытаньне. Казалі аб патрэбе высылкі савознікамі ноты ці адозвы да насялення Расей. Газэты асьцерагаюць перад разрывам дыплематычных зносін з расейскім народам, баламучэным большавікамі. „Radical“ пытаецца, што заходніе дзержавы маняцца ўчыніць дзеля забеспэчэньня 40 мільярдаў, якіе ім вінавата Расей?

БЭРН. «Progres de Lion» піша аб правэрцы рэкрутоў 1919 году і аб правэрцы няслужачых асоб с прызывоў 1913—1918 гадоў.

ПЕЦЯРБУРГ. (Рэўтэр). Апавешчэньне большавікоў загадывае роспуск пецярбурскаго мейсцоваго самаупраўленьня і назначае новыя выбары на 9 сьнежня.

БЭРН. Італьянская граніца ў нядзелю паабедзі зачынена ізноў.

АМСТЭРДАМ. У гутарцы с прадстаўнікам «Reit Parizien» Ллэйд Джордж адзначыў сур'эзнасць перапісанаго палажэньня: «Мы маем людзей, снарады, экономічныя і фінансовыя запасы і сьвядомасьць, што змагаемся дзеля праўды. Мы павінны дайсьці еднасьці ў кіраўніцтве і лічыцца с фактамі. Калі мы не змарнуем часу і пастановілі выйграць вайну, дык і выйграем яе. Мы павінны захаваць цярдлівасьць, вынасьліваць і станючы часьць, — тады дойдзем пабеды».

КОПЭНГАГА. С прычыны таго, што англіцкі пасол Буканэн не адказаў на пісьмо Троцкаго, жадаўшаго вызваленьня арэштаваных у Англіі расейскіх рэволюцыянераў, — Троцкі загадаў не даваць англіцкім подданым пазваленьня выежджаць з Расей.

БЭРН. (В.Т.Б.). Францускі міністэр страваваньня заявіў, што треба јешчэ больш арганізаваць раздзіл спажыўных прадуктаў, оо палажэньне вельмі сур'эзнае.

### На парозі да міра.

У ноч з 29 на 30 верасня тэлеграф прынёс нам незвычайна важную вестку: нямецкі канцлер у сваей прамове ў Рэйхстагу заявіў, што новы рэволюцыйны расейскі урад паслаў да урадаў і народаў ваюючых старон тэлеграму, сулячы замірэнне і мір. Мала таго: той-жэ канцлер у сваей далейшай прамове высказаў сваю гатоўнасць прыступіць да перэгавораў аб міры, калі расейскі урад прышле сваіх даверэных людзей.

Гэта—першы папраўдзі сур'эзны крок да міра, і мы зусім раздзяляем надзею канцлера, што расейскае прадлажэньне хутка прыме канкрэтную форму і прынясе нам гэтак доўга жданы мір.

Які-ж будзе гэты мір — што прынясе ён нам, беларусам, і нашаму Краю, чым адплаціць за пралітую кроў нашаго народу, за ўсе ціжары страшэннай вайны?

Вось першае пытаньне, якое узнімаецца ў душы кожнаго жытара нашай зямлі—як толькі пачуцьцё радасьці ад спадзеванаго канца ўсіх бед пазваляе спакойна сабраць думкі.—І на яго даў часьць адказ нямецкі канцлер у той-жэ прамове сваей аб міры. Ён сказаў:

„Што датычы зямель, якіе знаходзіліся раней пад царскай уласьцю: Польшчы, Літвы і Курляндзіі,—дык мы шануем права іх народаў настаіваць аб сваей долі. Мы спадзяемся, што кожны з іх здабудзе для сябе такі дзержаўны лад, каторы будзе аднаведаць іх адносінам і кірунку іх культуры. Наагул-жэ справа гэтая ешчэ вісіць у паветру. Весткі, каторыя недаўна развішліся ў газэтах і апавешчалі адзін с пунктаў гэтай справы аканчэльна развязаным, нягодлівы с сапраўдным палажэньнем“.

Гэтыя словы ясна паказваюць, што Нямецчына прызнае права на самаазначэньне «Літвы», — а пад гэтым словам, як вядома, увесь сьвет разумее літоўска-беларускі край, станавіўшы некалі незалежнае Вялікае Князьство Літоўскае. І мы, беларусы, каторыя некалі станавілі набольш чысьлены элемент „Літоўскаго“ гасударства, дзяды і прадзяды каторых тварылі супольнае дзержаўнае літоўска-

беларускае жыццё,—мы, культура і мова каторых панавала ў колішняй вялікай, вольнай і магутнай Літве, — мы павінны заявіць перад усім светам аб сваім праве прыняць у часе ў самаазначэнні „Літвы“, ў утварэнні такога дзяржаўнага ладу, каторы-бы аднаведаў нашым патрэбам і палітычным ідэалам.

Дык згуртуемся, збяром сваю беларускую нараду—концэрэнцію, прышлем у Вільню сваіх сьвядомых, годных веры дэпутатаў,—і яны пададуць свой голас ад імі ўсіх беларусаў, выкажучь жаданьне нашага народу аб тым, якой волі нам трэба!

Бо прайшоў наш час!

## Чаго і як нам трэба дабівацца.

Кожны чалавек мае сваю родную мову, якой навучыла яго маці з маленства і каторай гавораць тыя людзі, с паміж якіх ён паходзіць. Калі гэнай мовай гавораць на цэлым абшары краю, то ўсе людзі, заселяючы той край, узятые разам, становяць народ, або як звыклі іншыя гаварыць на вучонаму, націю.

Народы, або наці бываюць дзяржаўныя і недзяржаўныя. Тыя народы, што не знаходзяцца пад чужою ўласцю, а самі ў сябе гаспадары, як, скажэм, Расейцы, Немцы, Французы, называюцца народамі дзяржаўнымі. Іншыя ж народы, каторыя сваёй асобнай дзяржавы не маюць і знаходзяцца пад чужою ўласцю,—як, скажэм, Польшча, пакуль была пад Расеей, або, гэтак сама як Літва і многа іншых,—называюцца народамі недзяржаўнымі, народамі залежнымі, а каторыя самі не гаспадары ў сваёй зямлі.

Кожны чалавек павінен залічаць сябе да таго народу, паміж якога жыць і з якога паходзіць.

Хто паходзіць з нямецкага народу, — той немец, хто паходзіць з польскага народу—той поляк, хто паходзіць з маскоўскага народу — той маскаль, або расеец і так далей.

Немец, Паляк, Літвін, Латыш і ўсякі народ на сьвеці родны край свой называе бацькаўшчынай, значэ зямлёй бацькоў, дзядоў і прададоў сваіх.

Гэтак кожны народ на сьвеці мае свой край, які заселяе; мае сваю бацькаўшчыну, названую ад яго імі. Паляк мае сваю бацькаўшчыну ў польскай зямлі і заве яе Польшчай, немец у Нямеччыне, Літвін у Літве, француз у Францыі і т. д.

Ну, а якжэ мы, — як іншыя жывуць, «просты» народ: маем сваю бацькаўшчыну, ці не? Ці тая зямля, якая паліта нашай крывёй і потам, у каторай зложаны косці нашых дзядоў і прададоў,—гэта наша, ці не наша бацькаўшчына?

Браты дзяржаўнікі! гэта зямелька, на якой мы жывём, то і ёсьць наша спрадвечная бацькаўшчына, якой мы павінны сьдэрагчы, любіць і даражыць ёю. Населяючы-ж сваю зямліцу, сваю бацькаўшчыну мы становім народ, націю беларускую. Маем сваю адменную ад іншых мову, свае звычкі — абыча, сваю гісторыю і культурныя набыткі. І так: наша бацькаўшчына Беларусь, а мы асобны народ, — не Маскалі, ня Немцы, не Палякі, не Літвіны,—а Беларусы. Толькі вельмі цёмныя людзі, ешчэ ня ведаюць гэтаго, таму часам называюць сябе «тутэйшымі» або «простым» людзям, а мову сваю — мовай „простай“.

Кожны асобны народ—гэта бытцым вялікая сямья, а край, бацькаўшчына—гэта бытцым яго хата. Кожны чалавек хочэ і павінен быць гаспадаром у сваёй хаці, а кожны народ павінен быць гаспадаром у сваёй бацькаўшчыне, у тэй зямлі, якую ён заселяе.

Блага надзейліваму гаспадару, каторы не цінуе сваёй хаты і гаспадаркі, а здае ўсё на чужыя рукі. С такімі гаспадарамі часта бывае так, што розныя прыймакі ды-

надольнікі, а то і проста чэлядзь забяруць усё ў свае рукі, а гаспадара пусьцяць с торбай па сьвеці.

Як с паадзінокім гаспадаром гэтак часта бывае і с цэлымі народамі.

Гісторыя народаў, населяючых зямлю, паказывае, што шмат якія народы жылі сабе спакойна, сыта дж пшчасліва, а пасля падпалі пад чужую ўласць: дужэйшыя паняволілі слабейшых, забралі ўсё багацце і ўсю ўласць ад іх у свае рукі, а гаспадара — народ — запралі ў ярмо, пазбавілі асьветы, выгналі яго мову са школы, с касцёла і цэрквы, ды накінулі сваю Рабілі яны гэтазатым, каб паняволены імі народ трымаць у цёмнаце, каб лягчэй ім у забраным краю можна было арудаваць, як самім здумаецца. І гэтак народы гібелі праз цэлыя стагоддзі, а бывалі і такія, што ў няволі саўсім замерлі.

Але тая-ж гісторыя апаведае нам, што тыя с паняволеныя народы, якія моцна трымаліся сваёй мовы, звычаёў і граматысьці, ніколі не аставаліся нявольнікамі на веці Прыходзіў падхадзачы момэнт, і яны дабіваліся волі і прызнаваньня імі права самім гаспадарыць на сваёй зямлі ды ізноў становіліся народамі дужымі, багатымі і асьвечанымі.

Наша гісторыя апаведае нам, што мы, Беларусы, былі калісь народамі дзяржаўным мелі сваю дзяржаву на тэй зямлі, дзе і цяпер жывём; — былі самі у сябе гаспадарамі. Да XIV стагоддзя мы мелі сваіх беларускіх князёў, свой асобны дзяржаўны лад і сваю асобную культуру. Пасля народ наш з'єднаўся з Літвой, і Літва, не маючы сваёй граматысьці, прыняла ва ўсёй дзяржаве граматысьць нашу беларускую. У гэтым часе многа вышло з нашага народу слаўных людзей і ў ваяцкім рэмясьле і ў навукі; культура беларуская належала да выдатнейшых паміж культур народаў усходняй славянскіх. Ешчэ пазней ў XVI стагоддзі — Беларусь, разам з Літвой злучылася ў адну супольную дзяржаву с Польшчай, але гэта еднасьць нам

не пашчасціла. З'єдналіся мы з дужэйшай польскай дзяржавай, — а ведама, чым канчаецца дружба слабейшага з дужэйшым! І от, сперша паны, а пасля палуанкі,—сорам сказаць! — пачалі вырэкацца, што яны беларусы, ды пераходзіць на старану дужэйшых у дзяржаве палякоў, перэймаць польскую мову, звычкі і абычкі ды называць сябе ўжо не беларусамі, а палякамі. Гэтак мала-памалу ўсё наша панство,—а за панамі і каталіцкае духавенство,—перэніцовалася ў палякоў. Ад гэтаго сталася беларусам вельмі вялікая крыўда, бо праз гэта знепала наша граматысьць, адсуічлі беларусаў свае-ж перакінчыкі ад урадаў і ад гаспадарства ў іх краю; зрабілі наш народ прыгонным нявольнікам, пазбаўленым сваіх вышэйшых станаў, каторыя маглі бы заступіцца за яго крыўды.

(Канец будзе).

## У Вільні і вакол іцах.

× Аб беларускай культуры. Праф. Куршманн прачытае сваю лекцыю аб беларускай культуры (с туманымі абразамі) ў сэрэдзу, 12 сьнежня. Пачатак роўна ў 9¼ гадз. раніцай.

× Выстаўка штукарства. У тую нядзелю выстаўка штукарства «Маліры Об Ост» у гаспадары выстаўкі работных дамоў закрылася.

× Новы жыдоўскі тэатр у Вільні. „Lesce Najes“ піша, што у скорым часі ў Вільні наладзіцца новая жыдоўская драматычная дружына, якая мае іграць творы Лангфэля, Гаўптмана, Зудэрмана і др.

× С суда. Старшы работнік, Міхаіл Ловсентовіч, 2 жніўня кіраваў работамі пры папраўны каналізацыйнай трубы пры балыцы св. Якуба. Пры гэтым чацьвёра работнікоў атруціліся газам, без памяці зваліліся ў яму і гэтак пагіблі. Міравы суд абнявіў ў Ловсент-

## Беларускія легенды.

### Чорнакіжнік і змея, што вылуцілася с нятушынага яйца.

(Глядзі „Гоман“ № 96).

Гэтакім спосабам Парамон, спаннаўшы злосьць, пашаптаў штодзкі, даў ім вады, і як яны супакоіліся, чараўнік узяў шапку, пакланіўся гаспадарам і пайшоў дамоў.

Гэта здарэньне сапсуло усевькі парадок; ўсе гоьці адзін за адным, дзякуючы гаспадаром за іх часць і вичучы багацця і пшчасья, выходзілі.

Па вясельні Карпа пачаў жыць не па наську. Ён хутка наставіў другую хату з вялікімі вокнамі, завёў сад, дзе садовыя дрэвы цвілі, дый хата яго больш была падобная да дворнае, чымся да вясковае хаты. Ён пасадзіў пад вокнамі краскі такія, якія растуць у панскім гародзі, с каторых ніякае карысьці німа. Агапцы забараніў насіць беларускую шнуроўку і хустку на галаве, але прыказаў убірацца ў гонакіе сукні паркалёвыя, якія носяць шляхцянікі.— Не хацела яна мяняць сваіх вопратка, бо ведала, што ўсе, бачучы яе у дворнай вопратцы, будуць зваці яной; наапошку мусіла агадзіцца і гонак апрапуўшыся палівала краскі. Наймітаў было многа і было каму с жарном пайсьці на жыўло. Пая у яго бываў у гасьцях; меў грошы, меў і пашану, але ціж у гэтым пшчасье.

Заўсёды ён быў несупакойны ў думках сваіх, ніводнаму паробку ніколі не сказаў ласкаваго слова. Агапка не магла яму ўгадзіць, яе ўсьмешка была для яго наругамі, ейны супакой зваў ён дурнаўством, яе пацяроў, каторых маці яе навучыла, царпець ня мог.

Часамі вайдзю сваю жонку, што лягнуецца, як га па заходзе сонца ідзе спаці, і не

хацеў, каб робіла, або малілася да пазна. А поўначы чаюм ускікавіў з ложка, і ля дзьвярэй, або ля вакна німа ведама с кім гукаў, выбегаў за дзьверы і хто ведае дзе знікаў, аж пакуль певень не запяў.

Меў сяброў, каторым кідаў грошы і з імі заліваў свой несупакой душы горай; бывала некалькі дзён не бачылі яго дома.

Раз у вечарні, калі ўжо найміты, напрацаваўшыся за дзень, пайшлі супакаяцца, Агапка адна смутная садзела ў хаці, ждучы сваёго мўжыка. Неўспадзеўкі сьвятло, як маламка, асьвятціло сьценны, і ўзноў цёмна; ёй зробілася ворашна, яна нагледае ў цёмныя куты, якбы баючыся чагось; чмыгнуўшы кот кінуўся ад дзьвярэй і, натапурыўшыся стаў сярод хаты, сьвечючы несупакойным вочам. Як га, увайходзіць маладзён, пекна, ўбраўшыся на руках шмат залатых парсьцёнкаў, падперазаўшыся шырокім, чырвоным поясам. Агапка ўглядаецца ў незнаёмага, каторы ёй здаваўся прыёмным, — вочы тыкеля былі правіклівыя, і пры першым спатканьні ён меў штось страшное.

— «Кляняюся маладзіцы, — сказаў незнаёмы; штось так сядзіш адна, як сірата якая? Глядзіш мне ў вочы, я табе чужы, але я цябе часта бачыў і знаю добра. А дзёж Карпа, твой мужык?»

— «Ня ведаю: трэйці дзень як яго не бачу; нейдзе ў знаёмых, а мо паехаў да места; я чула, штось спамінаў аб гэтым».

— «Што яму рабіці ў месці? гуляе сабе, карыстаць с пшчасья ня ўмее, золата і срэбра мае даволі, а якаяж з гэтаго карысьць? Могбы збудаваці лёсую хату, лепш за гэту, такую, аб якой старыя расказваюць у казках, што усенька сьвяцілаб золатам і срэбрам, і шчырым золатам былаб пакрыта; могбы завесці сад, як той, дзе залатая і срэбная садовіна сьпелаб, дзе райскіе ярушкі неаліб, ля вакна расьліб у

яго краскі ясьнейшыя, як зоркі на небе. Гэты кот яму курнычы расказываў бы даўнейшыну, з'ехаласяб многа паноў глядзець на гэтыя дзівоты, і ён ляпей жыў бы, як князь; ты маладая, лёбая і разумнейшая ад яго, прымі на сябе загад: я тэ! буду памагаць, і мя сьвет зацвіім». Гэта кажучы, сеў бліжэй ля яе на лаві.

Агапка, глядзючы яму ў вочы: — «ці ты даўно знаёмы з маім мужыком?» — папыталася.

— «Знаю яго з бязьдэтва, мандрую па сьвеці і служу пшчаслівым людзям; ты пшчаслівейшая ад іншых, тэ хачу найляпей служыці».

— «Хто ты, як тваё найменьне?»

— «На што ведаць маё найменьне? Я твой прыцель, згадзіся тыкеля на мае жаданьні і ўслугі, пасля даведасяш аб усім, (і сшылючы золата на зямлю) бачыш, што я магу!»—сказаў глядзючы на яе.

— «На грошы я не галяся, жадаю тыкеля супакою душы і хай мой аянкуецца Прачыстая Маці Сірацінская».

Ледзь яна прагукала імя Божае Маці, ён шчыбуў поламі і як га счэз. Агапка з дзікім крыкам выбегае за дзьверы і млее. На гэту трывогу праціхаюцца хатніе, бягучы ён на помоч, знайходзюць у примне<sup>3)</sup>, ляжыць бытцым труп, ледзь ёй дух варнуць маглі. Усеньку ноч не спалі, не спала Агапка, а пры ёй сядзела хатніе, дбаючы аб яе здароўе.

Нараніцы вярнуўся Карпа дамоў. Як яму расказалі аб гэтым здарэньні, ён задумаўшыся доўга нясупакойна хадзіў. Урэшці падходзючы да свае жонкі, сказаў:—Штось ты зробіла, калі пасяяна, дж трэба йтаці, бо інакш людзі сьмех і нешчасьце».

(Далей будзе).

1) табе.  
2) прычём—соні.

товіча, признавши, што пры сваёй слабой адукаціі ён ня мог браць адказ за пасьледствы яго наймелаго кіраўніцтва работамі.

× У местовай касе. Stadthauptmann апавешчае, што для публікі каса месцовага округа (Stadtkreiskasse) адкрыта толькі перад абедам ад 9 да 1 гадз. Пасьля абеду і ў нядзелі ды у хрысьціянскіх сьвятых каса для публікі зачынена. Дзеля сваёй жа карысьці публіку просяць прыходзіць чым-раней, бо прывычка прыходзіць каша 11 г. вызывае лішнюю цеснату.

× Ужываньне электрычнасьці. Загадам Stadthauptmann'a прыватныя асобы не маюць права карыстаць з электрычнай энэргіі, як сілы, што-дзень ад 1/2 4 да 12 гадз. паабедзі. За парушэньня гэтаго карацімунь, зусім пазбаўляючы права карыстаць з электрычнай энэргіі да 3 месяцаў.

× Спроба самагубства. Кацярына Жыл'нская, 22 г., прастытутка, у шпітале хацела атруціцца і дзеля таго выпіла сублимату. Адратавала яе скорая помач.

× Нешчаслівае здарэньне. На Антокольскай вул. Хая Босацкая упала з воза і зламала сабе нагу. У карэтцы скорай помачы яе адвезлі у Жыдоўскі шпіталь.

× Усход і заход сонца. У сьнежны сонца усходзіць:

	усход:	заход:
1	7 г. 20 м	3 г. 07 м.
6	7 " 28 "	3 " 05 "
11	7 " 34 "	3 " 03 "
16	7 " 39 "	3 " 02 "
21	7 " 42 "	3 " 03 "
26	7 " 44 "	3 " 06 "
31	7 " 46 "	3 " 11 "

Месячныя ночы будуць да 6-го. Пасьля да 20-го будуць ночы цёмныя (14-го маладзік), а ад 21 да канца месяца—ізноў месячныя (поўня—28-го).

× Тэмпература. Найвышэйшая і найніжэйшая тэмпература за апошнія дні (была на Цэльсію):

	найвыш.	найніж.
28—29	+ 5,5°	- 0,5°
29—30	+ 8°	+ 2°
30—1	+ 2°	1°
1—2	+ 5°	+ 2°

### З усяго Краю.

#### Стрыжка каней.

Начальнік упраўленьня Літвы напамінае, што па загаду глаўнакамандуючата на ўсходзі хвасты і грывы у каней трэба стрыгчы, а валосьсе за плату здаваць у Крежам'н. За неспаўнэньне гэтаго загаду карацімунь штрафам да 3,000 м. або вастрогам да 6 мес.

ЛІДА. У тутэйшых ваколіцах існоў аб'явіліся ваўкі. Іх бачылі каля Поленкішк.

На стада скаціны у грамадзе Аўстокольня напалі ваўкі і зарэзалі сьвіньню.

ПЛАТКОУ, гродзенск пав. За нездачу збожжа трох тутэйшых селян пакаралі цяжкімі штрафамі: Праховічэнка — на 3,000, Додайка — 3,500 і Жоўтакоўскаго — на 2,000 м.

ГАЙНАЎКА. Тут узняўся вялікі пажар, каторы зрабіў многа шкоды.

ВЕЛАСТОК. Тут выкрылі фабрыку штучнага перцу. Штучны перец складаўся з адпадкаў збожжа, розных караньвёў і малой часткі праўдзівага перцу. Гэту мешаніну прадавалі ў пачках па 2 лоты за 1 м. 60 фэн., — значыць, па 25 м. за расейскі фунт.

Гэтymi днямі здарылася дзьве чародныя кражы раменных паясоў у фабрыце Трлінга — цаной больш за 2,000 марак.

ВЕЛАСТОК. Спажыўныя прадукты выдаюцца тут паводлуг гэтых цен: крупы—60 фэн., жытняя мука—40 фэн., цукер—2 м. 50 фэн. за расейскі фунт., 2 сьвіначкі сэрчыкоў—15 фэн., соль—20 фэн. фунт.

На Беластоцкай вуліцы зладзеі укралі міданна з адной кватэры опраткі і боты. Калі паліцыя пачала шукаць, дык украдзеныя рэчы праз 4 дні апынуліся на старым мейсцы.

У тую пятніцу тут здарылася чародная кража раменных паясоў. Украдзены два паясы 10 арш. доўгія і 5 і 3 палі шырокія.

СУДКІ. Паводлуг даноса гаспадара Францішка С. сестра яго, Петровеля, была абвінавачана ў забойстве 5 кастрычніка свайго толькі што нарадзіўшага дзіцяці. Дзеўчына апраўдывалася, што бацька дзіцяці, сын гаспадара Т., жыў з ей тыдзень і пакінуў яе, дык яна с сорама і гора зрабіла гэта Суд засудзіў яе толькі на 5 мес. у вастрог.

АЗЕРКІ. Кавімір Хоцяя растраціў дзённы яму старастай грошы дзеля перадачы ландарскай варце у Друскеніках.

АЛЕКСАНДРАУКА. Работнік Ш. пачаў бойку са сваім песьцем, у каторую умешалася Даміцэля Е. Яна капачкай зраніла Ш. галаву. Суд засудзіў яе за гэта на 70 марак штрафу.

ТАВОЛЬСКАЯ БУДКА. Чацьвёрта тутэйшых жыдароў паштрафавалі па 20 м. за адмову вацьць дровы.

СУВАЛКІ. Заводныя жэрабцы ёсьць у гэтых дварах у павеці: Каково, Стары, Волька, Гарбас, Сосенка і Севы. Там-жа ёсьць і заводныя бугаі.

СУВАЛКІ. Месцовы бэйрат пастанавіў паменшыць порцыю хлеба на дзень з 250 да 225 грамоў, а за гэта выдаваць болей бульбы.

БЭНДЭРЫШКІ, Сувальск. пав. Грабежцы напалі на дом селяніна Болсьлянскаго, ранілі цяжка гаспадара і зрабавалі ўсе спажыўныя прадукты, адзежу і інш.

НАРНОГІРЫ, Оліцкаго пав. Трое людзей у маі гэтаго году залезьлі да сьвірна селяніна Шутінаса і пабралі грошы і розныя рэчы. Яны засуджаны ў вастрог ад 2 да 6 месяцаў.

ШЛІНОВІНІ. Селянін Ян І. вывез з лесу кн. Велосельскай Белозерскай дровы. Яго засудзілі на 393 руб. штрафу.

ЧОРНЫ БРОД. Тутэйшы гаспадар Язеп Траяноўскі заявіў, што у жніўні ў яго с пашы прапаў конь. Каня пагадзя знайшлі у гаспадара С. у мотульках; С. заявіў, што купіў каня у найміта Станіслава К. Найміт засуджэн за кражу каня і забаронены гандэль на 7 мес у вастрог. Гаспадар С. за куплю заведана крадзенаго — на 3 мес.

МІТАВА. Курляндскі шляхоцкі камітэт апавешчае, што с прычыны незалежных акалічнасьцей назначаны на 27. XI з'езд курляндскай шляхты адложэн на 6. XII. Праверка паўнамоцый адбудзецца 6. XII, у шляхоцкім доме.

РЫГА. На сьміую ваянную пазыку падпіска дала тут 1.600.000 м.

### ВЕСТКІ З РАСЕІ.

ШТОКГОЛЬМ. „Новая Жизнь“ друкуе перадавіду пад загалоўкам: «Расей і яе савьзнікі». У ей гаворыцца:

Францускі урад пастараўся зрабіць Расею пры замірэнні „казлом аддушчэньня“, Савьзнікі хочунь улажыць на Расею адказ за іхне неўдачы і вызваць у сваіх народных масах негэдавольства Расеей.

ПЕЦЯРБУРГ. (Рэўтэр) (В.Т.Б.). Англіцкі пасол Буканэн друкуе гэткую заяву:

Прадлажэньне Троцкаго зрабіць замірэнне англіцкае пасольство атрымала праз 19 гадзін пасьля таго, як расейскі глаўнакамандуючы атрымаў прыказ пачаць перагаворы. Гэтак савьзнікі мелі дзела са скончэным фактам, аб каторым з імі не радзіліся. Пасольство ня можа даваць адказу на ноты, атрыманьне ад ураду, катораго англіцкі урад не прызнае.

ЛОНДОН. (Рэўтэр). Чуткі, быцьцым Буканэн пакінуў Пецярбург, або маіцца гэта зрабіць, нягэдалівы с праўдай.

АМСТЭРДАМ. Умярканьне социалісты пакінулі Керэнскаго і прылучыліся да большэвікоў.

У Лондоні утварыўся дыплёматэчны камітэт дзеля барацьбы с цяперашнім расейскім урадам. Расейскім падданым забаронено ехаць у Расею Англіцкі урад арэштаваў расейцоў, памыкаўшыхся пакінуць Англію. У Франціі арэштавалі 1.400 расейскіх салдатаў.

АМСТЭРДАМ. „Daily Chronicle“ наказы с Пецярбурга, што там на выбарах у устаноўчы сэйм большэвікі атрымалі 400,000 галасоў, кадэты—250,000, социал-рэволюцёнэры — 150,000. Гэтак большэвікі атрымаюць у Пецярбурзі 6 мейсц, кадэты — 4, соц.-рэв. — 2. Прадстаўнікі большэвікоў, між іншым, Ленін, Троцкі і пачі Коллонтай; кадэтаў — Мілюков і Родічэв; соц.-рэв. — Чэрнов.

„Веч. Вр.“ піша, што пасьля перадачы фінляндскім сэймам усей урадовай уласці сэнату Фінляндзія, папраўдзі, аддзялілася ад Расеі. Троцкі заявіў, што Маклаков пазбаўлен права быць надалей прадстаўнікам Расеі ў Парыжы, і прадлажыў расейскаму паслу ў Копенгаге той-час заявіць, што ён прызнае правіцельство большэвікоў. Пасол адмовіўся даць які колечы адказ.

Пасьля п'янага роспуска салдатаў ад 40 да 43 гадоў цяпер загадано пусьціць да хаты і салдатаў 38 і 39 гадоў, калі яны прабылі на службе больш 1 г.

ШТОКГОЛЬМ. „Праўда“ піша, што ў войску Каледзіна, выступіўшым у Пецярбург проці большэвікоў, узняліся крываўныя разрухі неўдалёчку ад Калугі. Каледзін пераважыў, — але пабітыя пайшлі на Кіеў, злучыліся с памочнымі батальёнамі і пасьля вострых бітв на вуліцах заўладалі месцам.

ШТОКГОЛЬМ. Вядомы правы дэпутат распушчэнай Думы, Шул'гін, піша ў „Кіевляніне“ з 2. XI. „Есьць жадаьне абратаньня украінства с казачэствам. Калі гэткае абратаньне адбудзецца на грунці варожым да расейскаго цэнтральнаго ураду, дык гэта будзе найвялікшая абмылка, бо ў Расеі німа большай нягэдалівасьці, чым нягэдалівасьць між украінствам і казачэствам. Украінскі сепаратным чэрпае сваю сілу, са слабасьці праціўленьня тымчасоваго ураду Нямецчыне, — а опозыція казачэства тымчасоваму ураду уснялася на грунце методы вайны, катораа вядзе да ганебнаго сепаратнаго міра на карысьць Нямецчыны. Я кажу існоў: калі абодва нягэдалівны кірункі знідудца на аснове негэдавольства тымчасовым урадам, дык гэта будзе страшэнная, неапраўная гісторычная абмылка.

### Расей і Нямецчына.

БЭРЛІН. (В.Т.Б.). 29. XI. Райхстаг. Нямецкі імперскі канцлер сказаў: «Я павінен аб'явіць Райхстагу важную навіну (сільны рух). Расейскі урад с Царскаго Села выслаў праз тэлеграф бяз дроту тэлеграму да урадаў і народаў ваюючых дзержаў, прэдлагаючы у найбліжэйшым часі пачаць перагаворы аб замірэнні і агульным міры. Я заяўляю, што ў апавешчэным прэдлажэньні расейскаго ураду бачу аснову, на якой можна пачаць перагаворы, і я гатоў іх пачаць, як толькі расейскі урад вышле ўмацаваных дзеля гэтаго сваіх прэдстаўнікоў. Спадзяюся і жадаю, што гэтыя перагаворы хутка прымуць канкрэтную форму і прынасуць нам мір.

«С праўдзівым спогадам сочым мы за далейшым развіцьцем прыб'ятаго нешчасьці расейскаго народу. Мы нічога больш не жадаем, як вярнуць старыя добра-суседскія адносіны—асабліва на эконоічным грунці. «Што датычы падвальных некалі цару Польшчы, Літвы і Курляндзіі, дык мы шануем права на самаазначэньне тых народаў (ажыўленае браво). Мы спадзяемся, што яны створаць сабе такую дзержаўную форму, якая адпаведае варункам іх быту і к'рунку іх культуры. Урэшці ўсё ешчэ астаецца нявыяснэным».

ВЕНА. 29. XI. Аўстрыяцкая глаўная кватэра атрымала праз тэлеграф бяз дроту тэлеграму, некаторыя часьці катораай, аднак, не ўдалося расчытаць. У ей гаворыцца:

«Царскае Сяло. 28. XI. „Народам ваюючых старон.

«Пабедная рэволюція работнікоў і селян у Расеі падняла справу міра. Ніхай усе урады, усе класы, ўсе партыі ўсіх ваюючых старон дадуць просты адказ на нашэе пытаньне: ці яны годзяцца, ці не пачаць перагаворы аб чым хутчэйшым замірэнні і агульным міры. Ад адказу на гэтае пытаньне будзе залежаць, чы мы абінем усе страшэнствы новаго зімовага паходу, чы па Эуропе будзе далей ліцца кроў. Мы звертаемься да нашых савьзнікоў і пытаемься у іх перад іх народамі і перад усім светам: чы яны гатовы пачаць мірныя перагаворы? Мы звертаемься да рабочых маса: чы яны прыстаюць на тое, каб далей васьці гэту шалёную бойню і ісьці на сустрэч пагібелі эуропейскай культуры? Мір, які мы суіім, павінен быць мірам народаў. Гэта павінен быць пачэсны мір, абавэрты на угодае, забаспечываючы кожнаму народу сваю эконоічнаго і культурнаго развіцьця. Мы апублікавалі тайныя умовы царскаго і буржуазнаго урадаў і аб'яўляем, што яны не маюць больш сілы. Мы прадлагаем зрабіць з усімі народамі новую адкрытую умову на аснове згоды і супольнай працы. Офіцьяльныя і офіцьязныя прэдстаўнікі пануючых клас савьзных старон адмовіліся прызнаць наш урад і знасіцца з намі у справе перагавораў аб міры (пропуск). Далоў зімовы паход! Н хай жыве мір і брацтва народаў».

Падпісаны: Троцкі, Ульянов-Ленін.

Аўстрыяцкі урад 29. XI гэтак адказаў праз тэлеграф бяз дроту:

«Ураду расейскай рэспублікі. «Аўстрыяцкі урад атрымаў дыркулярную тэлеграму з 28. XI г. г., у катораай расейскі урад выказывае згоду пачаць перагаворы аб замірэнні і агульным міры. На пагляд аўстрыяцкаго ураду, апавешчэньне расейскім урадам прычыны годны таго, каб пачаць перагаворы. З гэтай прычыны аўстрыяцкі урад гатоў пачаць прэдлажэньне расейскім урадам перагаворы аб тойчасным замірэнні і агульным міры.»

Падпісано: Чэрнін.

БЭРЛІН. 30. XI. Глаўная Камісія Рэйхстагу. Статссекрэтэр загранічных спраў, Кюльман, сказаў між іншым гэтака:

«Расей, у каторай банда бюрократаў-паразітаў дабілася мобілізацыі, вызваўшы гэту страшэнную сусветную катастрофу, — знішчыла цяпер вінавайцаў і адбудоваецца с сярэдзіны. У справе замірання і міра мы будзем стаяць на грунці фактаў і пярэзай, пярэдай гасударственнай мудрасці. Апаветчэнне с Пецярбурга прынцыпы могуць служыць за аснову дзеля уладжэння справы на ўсходзі і ўмацавання аснаўных і пастаянных інтарэсоў суседніх дзяржаў — Расей і Нямеччыны».

БЭРЛІН. (В.Т.Б.). 1. XII. Рэйхстаг. Докладчык глаўнай камісіі Рэйхстага сказаў, што глаўная камісія ўсемі галасамі адобрыла заяву канцлера аб яго гатоўнасці пачаць перагаворы з Расеей зара, як толькі прыбудуць паўнамоцнікі Расей.

## З усяго сьвету.

БЭРН. (Тэл. Аг.). Тройкі аддаў прадстаўнікам шасці нейтральных дзяржаў у Пецярбурзі ноту, даносячы аб мірных прадлажэннях Расей ваячым старонам. Тройкі прасіў падаць гэтыя прадлажэння ваячым дзяржавамі.

### Уніяцкае жыццё.

= «Kong. zu Innsbruck» у № 1 за кастрычнік 1917 г. піша:

Рупны аб дабро уніяцка-украінцоў ваколіц Луцка на Валыні, вельмі заслужоны для справы касцельнай уніі мітрапаліт гр. Шэптыцкі, будучы ў Расей, выкарыстаў дадзенае яму Піўсам X на кожным прыпадка права і высвянціў на біскупа рэктара грэка-каталіцкай (уніяцкай) духоўнай семінарыі у Львові, кс. д-ра Язэпа Боцяна. Тымчасовы ўрад у Пецярбурзі, каторы абнімае место Луцк—пад той час, як большая частка дыяцэзіі занята войскам цэнтральных дзяржаў, прыняў гэтае назначэнне да свайго ведама і ніякіх прашкоў у спаўненні чынаў сьці новага біскупа не рабіў. Разам з м. трапалітам, кс. біскуп д-р Боцяна праз Швецыю вярнуўся ў сваю бацькаўшчыну.

Біскупу Боцяну німа йшча 40 гадоў. Вышэйшыя тэалогічныя навукі ён праходзіў у універсітэтах у Інсбруку і Вене. Нейкі час працаваў на парахвіі Лубен Вальскі, а апошніе гады займаў становішча рэктара гр.-кат. духоўнай семінарыі у Львові, даючы доказ энэргіі і прыязанасці да уніі. Заўсёды вельмі цікавіўся справай злучэння царквей і бываў на з'ездах дзеля з'яднання ў Валеградзе.

Гэтак адвечная луцкая дыяцэзія, заложаная ў пачатку XIII ст. і скасаваная ў 1826 гаду, адбудована нанова і атрымала рупнага пастыра.

= 24 жніўня г. г., едучы с Швайцарыі ў Вену, мітрапаліт гр. Шэптыцкі прыбыў у Інсбрук, склў меў магчымасць забраць с сабой роднага брата, а. Клемэнса, студыта, каторы якраз скончыў тэалогію ў мейсцовым універсітэці. Гэтак стары украінскі род Шэптыцкіх памалу вертаецца да веры і нацыянальнасці свайх дзядоў.

= 3 Галічыны пішуць:

На асірацеўшай пасля сьмерці сьв. п. кс. біскупа Чэховіча уніяцкай катэдрой ў Перамышлі сеў нова-назначаны ўладка а. Коццолюскі, базыльянін. Новаму біскупу 41 год; ён паходзіць з землянскага роду с-пад Санока.

Дзіўна складалася яго жыццё. Быў ён обер-лейтэнантам аўстры-

яцкай арміі, пасля два гады вучыўся права, адтуль перайшоў на тэалогію, каторай вучыўся 6 гадоў у Рыме. Скончыўшы навукі, паступіў у базыльянскі манастыр і тут сам выкладаў тэалогію.

Кандыдатуру яго выставіў біскуп Хомышын са Станіславава. Высвятлілі яго недаўна; пры гэтым быў адзін уніяцкі біскуп з Вангры, што вельмі не падабалася польскай прэссе ў Галічыне.

## ТЭЛЕГРАМЫ.

### Нямецкія апаветчэння:

#### 30. XI. Заходні театр:

Фронт Рупрэхта Баварскага: У Фляндрыі паабедзі ад лесу Гутгольст да Зандворде ішлі сільныя артылерыйскія бітвы, дайшоўшы асаблівай сілы наабапол Пелькапэль і на паўночы ад Гелювелт. Нашы дружыны разведчыкоў у чысленых мейспох уварваліся на варожыя лініі і вярнуліся, вядучы многа палонных. Пры Армант'ер, Ленс, на поўдні ад Арра—жывейшы агонь. На полі бітвы пры Камбрэ англічане атаквалі нашы пазыцыі на заходзі ад Бурлён. С цяжкімі стратамі яны былі адкінуты. Пры Эншы і Фонтань паабедзі быў сільны агонь. У ваколіцах С-Кантан—жывы агонь.

Пачынаючы ад 24 лістапада, ворагі утрацілі 31 самалёт і 2 прывязныя лятучыя шары.

На ўсходнім театры, македонскім і італьянскім фронці—без ніякіх выдатных бітв.

#### 1. XII. Заходні театр

Фронт Рупрэхта Баварскага: Бітва пры Камбрэ пачалася ізноў з вялікай сілай. Нашы контратакі мелі поўную ўдачу. Пасля вельмі сільнага агня артылерыі і мінамётаў наша пяхота ўварвалася ў варожыя лініі між Мэвр і Бурлён; мы адкінулі ворагоў з Ля Фонтань і Ля Фолі—на вёскі Гранкур, Анэ і Кантань. Наабапол Бантэ нашы войскі здабылі штурмам вяршыны на заходнім беразі Шэльды, прарвалі першую варожую лінію і здабылі вёскі Гонлье і Вілье-Кіслен. Упорна бараніўшыся ворагі мелі цяжкія страты. Узяты 4.000 палонных англічан і некалькі батарэй. Вячорныя контратакі ворагоў з учасцем панцэрных самаходаў і кавалерыі зламаліся з вялікімі стратамі. Сільная артылерыйская бітва на полі бітвы трывала і ў начы.

Рэтмістр бар. ф. Ріхтгофэн дайшоў сваёў 63-ай пабеды.

На ўсходнім театры, македонскім і італьянскім фронці—нічога выдатнага.

#### 2. XII. Заходні театр:

Фронт Рупрэхта Баварскага: У Фляндрыі наабапол Пашэндала агонь дайшоў найвялікшай сілы і трываў і ў начы. На фронці Эншы-Бурлён—жывейшая артылерыйская бітва. Варожая пяхота на заходзі ад Мэвр задзержана агнём. Мы здабылі вёску Масньер. Ворагі валі сьвежымі сіламі сільныя атакі проці здабытых ад іх на заходнім беразі Шэльды пазыцый. Пасля вельмі вострай бітвы, трываўшай да ночы, мы адкінулі ворагоў назад. Пры Эншы атака-

ваўшая індуская кавалерыя разбіта агнём. Тое-ж сталася з варожай пяхотай, атакаваўшай нашы лініі на заходзі ад Вандуй Учорашні дзень каштаваў ворагам асабліва дорага. Узяты некалькі сот палонных. На полі бітвы пры Камбрэ мы ўзялі дагэтуль 60 гармат і больш за 100 кулемётаў.

Фронт нямецкага Наследніка: На поўночы ад Пінон мы ўзялі палонных. Францускае наступленне на заходзі ад Брिमон адбіто.

На усходнім театры, македонскім і італьянскім фронці—нічога выдатнага.

### КАЛЯ ВАЙНЫ.

ПАРЫЖ (Гавае) 29. XI. Суды прыехаў генэрал Кадорна.

Сягоння пачалася канферэнцыя саюзнікоў. Прадстаўнікі Англіі: Ллойд Джордж, Бальфур, Мільнер, Гэд, Еліку, Робертсон. Прадстаўнікі Амэрыкі: палкоўнік Гаўс, адмірал Бінсэн, генэрал Бліс.

БЭРЛІН (В.Т.Б.). Рэйхстаг. Парлямэнт прыняў усемі галасамі проці галасоў толькі незалежных сацыал-дэмакратаў новыя ваенныя крэдыт на 15 мільярдаў марак.

БЭРЛІН. (В.Т.Б.). 29. XI На заходзі і палудзённым заходзі ад Гібралтарскага праліва нашы падводныя лодкі ізноў атапілі 5 параходаў і 2 парусьнікі—ёмкасцю разам 16.000 тонн.

БЭРЛІН (В.Т.Б.). 30. XI. Адна з нашых падводных лодак атапіла ізноў у каналі Ляманн 5 параходаў ёмкасцю разам 21 000 тонн.

БЭРЛІН. (В.Т.Б.). У поясе блокады навакол Англіі нашы падводныя лодкі ізноў атапілі 13 000 тонн.

## АБВЕСТКІ.

### КУПЛЯЮ

(прыватна) цэннасьці: перлы, дарагія камяні, залатны і срэбныя рэчы, гадзіннікі, антыкі, лёмбардовыя квіты і штучныя зубы. Плату найвышэйшыя цэны. Татарская 20, кв. 17. Почтэр.

Марыя Можэйко, вучыцелька жоноцкай гімназіі, шукае якой-коледы работы. Маёвая 24.

Патрэбен дворнік на Завальную вул. на добрых варунках, прысці на вуліцу сьв. Піліппа д. № 17, супроць касцёла сьв. Якуба.

### КНІЖКІ ДЛЯ ШКОЛ:

Беларускі лемэнтар . . . . .	6 кап.
Belaruski lementar . . . . .	6 "
Першае чытаньне . . . . .	6 "
Pieršaje čytańnie . . . . .	6 "
Našciniec dla małych dzieciak . . . . .	5 "
Другое чытаньне . . . . .	25 "
Karotki katechizm . . . . .	10 "
Karotkaja hi-toryja świataja . . . . .	20 "
Karotkaje wyjaś ŋenie abradoŋ R.-Katalicakaj kaścioła . . . . .	15 "
Kantvčka . . . . .	15 "
„Boh z nami“, knižka da pa-baženstwa . . . . .	40 "
Задачнік для пачатковых школ год I . . . . .	15 "
Zadačnik dla pčatkovych škol hod I . . . . .	15 "
Zadačnik dla pčatkovych škol hod II i III . . . . .	40 "
Гутаркі аб небе і зямлі . . . . .	15 "
Кароткая гісторыя Беларусі . . . . .	60 "
Karotkaja historyja Belarusi . . . . .	60 "
Першая чытанка . . . . .	25 "
Rodnyje ziemiaty. Knižka dla školnaho čytańnia hod II i III. U aprawie 1 g., biez apr. . . . .	85 "
Як правільна пісаць па беларуску (лацінск. літ.) . . . . .	10 "

Вільня, Завальная 7. Беларуская Кнігарня.



## КНІЖНІЦА

Віленская вул., 33.

дае да чытаньня кніжкі у беларускай, нямецкай, расейскай і французскай мовах.